

2024 පෙබරවාරි මාසයේ ගැනුම් කළමනාකරුවන්ගේ දර්ශක මගින් නිෂ්පාදන සහ සේවා ක්‍රියාකාරකම්වල වර්ධනයක් පෙන්නුම් කරයි

නිෂ්පාදන ක්‍රියාකාරකම්වල වර්ධනයක් පිළිබිඹු කරමින්, නිෂ්පාදන අංශයෙහි ශ්‍රී ලංකා ගැනුම් කළමනාකරුවන්ගේ දර්ශකය 2024 පෙබරවාරි මාසයේ දී දර්ශකාංක 56.0ක් වාර්තා කරන ලදී. මෙම වර්ධනය සඳහා සියලුම උප-දර්ශකයන්ගේ දක්නට ලැබුණු ඉහළ යෑම හේතු විය.

නව ඇණවුම් සහ නිෂ්පාදන ඉහළ යෑම සඳහා ආහාර හා පාන වර්ග නිෂ්පාදන අංශය ප්‍රධාන වශයෙන් දායක විය. මෙහිදී, එළඹෙන උත්සව සමයේ අපේක්ෂිත ඉල්ලුම සඳහා සිය නිෂ්පාදන සූදානම් කරමින් පවතින බව බොහෝ ප්‍රතිචාර දක්වන්නන් සඳහන් කරන ලදී. කෙසේ වුවද, රෙදිපිළි හා ඇඟලුම් නිෂ්පාදන අංශයේ නව ඇණවුම් සහ නිෂ්පාදන පෙර මාසයට සාපේක්ෂව අඩු විය. මේ අතර, නව ඇණවුම් සහ නිෂ්පාදන ඉහළ යෑමට සමගාමීව සේවා නියුක්තිය සහ තොග මිලදී ගැනුම් ද ඉහළ යන ලදී. නවද, නිෂ්පාදන ක්‍රියාකාරකම් ඉහළ යාම සහ රතු මුහුදේ නැව් ගමනාගමනයට තවදුරටත් සිදුවන බාධා හේතුවෙන් ඇණවුමක් සැපයීමට සැපයුම්කරුවන්ට ගතවන කාලය පෙබරවාරි මාසයේ දී ද ඉහළ යන ලදී.

නිෂ්පාදන අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විවර්ණය	ජන.	පෙබ.	+/-	දිශානතිය
නිෂ්පාදන අංශයෙහි ගැනුම් කළමනාකරුවන්ගේ දර්ශකය	55.6	56.0	+	වැඩි වේගයකින් ඉහළ යෑමක්
නව ඇණවුම්	55.5	57.0	+	වැඩි වේගයකින් ඉහළ යෑමක්
නිෂ්පාදන	54.5	55.0	+	වැඩි වේගයකින් ඉහළ යෑමක්
සේවා නියුක්තිය	55.1	54.0	-	අඩු වේගයකින් ඉහළ යෑමක්
තොග මිලදී ගැනුම්	55.5	56.0	+	වැඩි වේගයකින් ඉහළ යෑමක්
ඇණවුමක් සැපයීමට සැපයුම්කරුවන්ට ගතවන කාලය	58.2	58.6	+	වැඩි වේගයකින් ඉහළ යෑමක්

මූලාශ්‍රය: ශ්‍රී ලංකා මහ බැංකුව


එළඹෙන උත්සව සමය හේතුවෙන් ඉදිරි මාස තුන තුළ නිෂ්පාදන කටයුතු සඳහා වන අපේක්ෂාවන් ඉහළ මට්ටමක පවතියි.

නිෂ්පාදන අංශයෙහි ගැනුම් කළමනාකරුවන්ගේ දර්ශකය

56.0

2024 පෙබරවාරි

නිෂ්පාදන අංශයෙහි ගැනුම් කළමනාකරුවන්ගේ දර්ශකය



මූලාශ්‍රය: ශ්‍රී ලංකා මහ බැංකුව

ගෝලීය ප්‍රවණතා

නිෂ්පාදන අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
ගෝලීය	කඩ ඉම් මට්ටම සිට ඉහළ යෑමක්
ඉන්දියාව	වැඩි වේගයකින් ඉහළ යෑමක්
චීනය	වැඩි වේගයකින් ඉහළ යෑමක්
එක්සත් ජනපදය	වැඩි වේගයකින් ඉහළ යෑමක්
එක්සත් රාජධානිය	අඩු වේගයකින් පහත වැටීමක්
යුරෝපා කලාපය	වැඩි වේගයකින් පහත වැටීමක්

මූලාශ්‍රය: එස්&පී ග්ලෝබල් (S&P Global)¹ ආයතනය, 2024 මාර්තු 15 වන දිනට (PMI Releases ([spglobal.com](https://www.spglobal.com)))

¹ එස්&පී ග්ලෝබල් (S&P Global) ආර්ථිකයන් 40 කට අධික ප්‍රමාණයක් සඳහා ගැනුම් කළමනාකරුවන්ගේ දර්ශකය සම්පාදනය කරනු ලබයි.

සේවා අංශයෙහි ශ්‍රී ලංකා ගැනුම් කළමනාකරුවන්ගේ දර්ශකය ලෙස හඳුන්වනු ලබන ව්‍යාපාර ක්‍රියාකාරකම් දර්ශකය, 2024 පෙබරවාරි මාසයේ දී දර්ශකාංක 53.0ක් වාර්තා කරමින් සේවා ක්‍රියාකාරකම්වල වර්ධනයක් පෙන්නුම් කළේය.

ව්‍යාපාර ක්‍රියාකාරකම්වල මෙම වර්ධනය සඳහා උප අංශ කිහිපයක වාර්තා වූ වර්ධනයන් හේතු විය. ඒ අනුව, වෙළඳපොළේ පවත්නා අඩු පොලී අනුපාතවලට සමගාමීව මූල්‍ය සේවා උප අංශයේ ව්‍යාපාර ක්‍රියාකාරකම් තවදුරටත් ඉහළ ගිය අතර, ප්‍රවාහන සහ අධ්‍යාපන යන උප අංශවලද ධනාත්මක වර්ධනයන් පෙබරවාරි මාසය තුළ වාර්තා විය. මේ අතර, 2020 ජනවාරි සිට වාර්තා වූ ඉහළම සංචාරක පැමිණීම, 2024 පෙබරවාරි මාසයේ දී වාර්තා වීම මධ්‍යයේ නවතාත් හා ආහාරපාන සැපයීමේ සේවා උප අංශය අඛණ්ඩව වර්ධනය විය.

සේවා අංශයේ නව ව්‍යාපාර පිළිබඳව සලකා බැලීමේ දී, ප්‍රධාන වශයෙන්, ප්‍රවාහන සහ මූල්‍ය සේවා යන උප අංශවල ඉහළ යෑම් සමඟ පෙබරවාරි මාසයේ දී නව ව්‍යාපාර ඉහළ ගියේය.

එළඹෙන උත්සව සමයට සමගාමීව සමාගම් කිහිපයක් විසින් සිදු කරන ලද නව බඳවා ගැනීම් හේතුවෙන් සේවා නියුක්තිය පෙබරවාරි මාසයේ දී ඉහළ ගියේය. මේ අතර, නිමකිරීමට නියමිත කාර්යයන් අඛණ්ඩව පහළ ගියේය.

සේවා අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විචල්‍යය	ජන.	පෙබ.	+/-	දිශානතිය
සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)	60.1	53.0	-	අඩු වේගයකින් ඉහළ යෑමක්
නව ව්‍යාපාර	54.0	54.5	+	වැඩි වේගයකින් ඉහළ යෑමක්
සේවා නියුක්තිය	48.5	51.0	+	පහළ යෑමක සිට ඉහළ යෑමක්
නිමකිරීමට නියමිත කාර්යයන්	46.7	44.6	-	වැඩි වේගයකින් පහළ යෑමක්
අපේක්ෂිත ඉදිරි ව්‍යාපාර ක්‍රියාකාරකම්	69.8	71.2	+	වැඩි වේගයකින් ඉහළ යෑමක්


මූලාශ්‍රය: ශ්‍රී ලංකා මහ බැංකුව

එළඹෙන අළුත් අවුරුදු හා රාමසාන් සමය හේතුවෙන් ඉදිරි මාස තුන සඳහා ව්‍යාපාර ක්‍රියාකාරකම් සඳහා වූ අපේක්ෂාවන් පෙබරවාරි මාසයේ දී අඛණ්ඩව ඉහළ ගියේය.

සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)

53.0

2024 පෙබරවාරි



ගෝලීය ප්‍රවණතා

සේවා අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
ගෝලීය	වැඩි වේගයකින් ඉහළ යෑමක්
ඉන්දියාව	අඩු වේගයකින් ඉහළ යෑමක්
චීනය	අඩු වේගයකින් ඉහළ යෑමක්
එක්සත් ජනපදය	අඩු වේගයකින් ඉහළ යෑමක්
එක්සත් රාජධානිය	අඩු වේගයකින් ඉහළ යෑමක්
යුරෝපා කලාපය	පහත වැටීමක සිට ඉහළ යෑමක්

මූලාශ්‍රය: එස්&පී ග්ලෝබල් (S&P Global)¹ ආයතනය, 2024 මාර්තු 15 වන දිනට

තාක්ෂණික සටහන:

ක්‍රමවේදය

ප්‍රයෝජනවලට මාසයේ පළමු භාගයේ දී සම්පූර්ණ කෙරේ. සෑම විචල්‍යයක් සඳහාම, පෙර මාසය හා සසඳන විට වැඩි වීමක්, අඩුවීමක් හෝ නොවෙනස්ව පැවතීමක් ද යන්න වාර්තා කිරීමට ප්‍රතිචාර දක්වන්නන්ගෙන් ඉල්ලා සිටින අතර, යම් වෙනසක් සඳහා හේතු දැක්වීමට ඉල්ලා සිටිනු ලැබේ. දර්ශක සම්පාදනය සහ අර්ථ නිරූපණය සඳහා එස්&පී ග්ලෝබල් (S&P Global) ආයතනයෙහි සමීක්ෂණ ක්‍රමවේදය අනුගමනය කරයි.

නිෂ්පාදන අංශයෙහි ගැනුම් කළමනාකරුවන්ගේ දර්ශකය, නිෂ්පාදන ක්‍රියාකාරකම්වල මූලික දර්ශකය ලෙස සැලකෙන අතර, නව ඇණවුම්, නිෂ්පාදන, සේවා නියුක්තිය, තොග මිලදී ගැනුම් සහ ඇණවුමක් සැපයීමට සැපයුම්කරුවන්ට ගතවන කාලය යන උප-දර්ශකයන්ගේ හරිත සාමාන්‍යයකි.

පිළිගත් ජාත්‍යන්තර ක්‍රමවේදයන් අනුගමනය කරමින්, ව්‍යාපාර ක්‍රියාකාරකම් දර්ශකය සේවා ක්‍රියාකාරකම්වල මූලික දර්ශකය ලෙස ගැනෙන අතර, එය **සේවා අංශයෙහි ගැනුම් කළමනාකරුවන්ගේ දර්ශකය** ලෙස හඳුන්වනු ලබයි. තවද, සේවා අංශයේ සේවා ව්‍යාපාර ක්‍රියාකාරකම් දර්ශකය, නිෂ්පාදන අංශයේ නිෂ්පාදන දර්ශකය සමඟ සැසඳිය හැකිය.

දර්ශකය

ගැනුම් කළමනාකරුවන්ගේ දර්ශකය 0 සිට 100 අතර අගයන් පරාසයක විහිදී ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට සමාන නම් අදාළ අංශය පසුගිය මාසය හා සැසඳීමේ දී නොවෙනස්ව පැවති ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා වැඩි නම් අදාළ අංශය පසුගිය මාසය හා සැසඳීමේ දී වර්ධනයක් පෙන්නුම් කරයි.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා අඩු නම් අදාළ අංශය පසුගිය මාසය හා සැසඳීමේ දී සංකෝචනයට ලක්වී ඇති බව පෙන්නුම් කරයි.

නියැදිය

මෙම සමීක්ෂණයෙහි නියැදි රාමුව සේවක අර්ථසාධක අරමුදල් දෙපාර්තමේන්තුවෙන් ලබාගන්නා ලද බණ්ඩාරි පළාතෙහි ස්ථානගත වී ඇති විශාල සමාගම් මත පදනම් වී ඇත. දළ දේශීය නිෂ්පාදිතයට දක්වන ආශීඛ දායකත්වය පදනම් කර ගනිමින් නිෂ්පාදන සහ සේවා කටයුතු සඳහා මාසිකව ප්‍රතිචාර 100 බැගින් වූ ඉලක්කයක් පවත්වාගෙන යනු ඇත.

විචල්‍යයන්ගේ අර්ථ නිරූපණයන්

සේවා නියුක්තිය	: සමාගම සඳහා සේවය ලබාදෙන සේවකයන් ගණන
ගැනුම් තොගය	: නිෂ්පාදනය සඳහා යොදාගැනීමේ අරමුණින් මිල දී ගෙන ගබඩාවෙහි තබා ඇති අමුද්‍රව්‍ය
ඇණවුමක් සැපයීමට සැපයුම්කරුවන්ට ගතවන කාලය	: සැපයුම්කරුවෙකුට ඇණවුමක් ලබාදීමෙන් පසු එය කර්මාන්ත ශාලාවට ලැබීමට ගතවන කාලය
නිමකිරීමට නියමිත කාර්යයන්	: නිම කිරීමට නොහැකි වූ ඇණවුම්
අනෙකුත් විචල්‍යයන් ඒවා නම් කිරීම සඳහා යොදා ඇති ව්‍යාපාරයන්ම පැහැදිලි වේ.	